

KO E PALOPALEMA 'I HE FEVAHEVAHE'AKÍ

Fai 'e Don Hyun
(Makatu'unga 'i ha talanoa mo'oni)

*P*angungungungu, pangungungungu, pangungungungu. Na 'e folo 'e 'Anitelū 'ene popikoané pea faluku mai mo ha 'ane falukunga 'e taha.

Na 'e tō tangutu hifo hono ta 'okete ko Kēlepi 'i he seá 'i hono tafa 'akí. " 'Ei, 'e lava 'omai ha 'aku me 'i me 'a?"

Na 'e 'ikai sio kehe 'a 'Anitelū mei he TV. " 'Ikai."

"Mani, 'ai foki. Te ke lava 'o vahevahe."

Na 'e ala atu 'a Kēlepi ki he poulū, ka na 'e to 'o ia 'e 'Anitelū.

" 'Ikai! Na 'á ku 'osi talaatu kimu'a. 'Oua te ke toe kole mai!"

"Sai." Na 'e tu'u hake 'a Kēlepi 'o mavahe mei he lokí.

'I he 'aho hono hokó, na 'e 'alu 'a 'Anitelū ki peito. Na 'e ngaohi 'e Kēlepi ha susi 'aki ha laise, limu (seaweed), mo e kapa puaka.

Na 'e hafu e fāvai 'o 'Aniteluú he 'uakái. " 'E lava 'o 'omai ha 'aku me 'i me 'a?"

" 'Ikai," ko Kēlepi atu ia.

Na 'e 'ita 'aupito 'a 'Anitelū ai. Na 'á ne lele ki lalo ke tala-ange ki he Tangata 'eikí.

Na 'á ne fehu 'i ange, "Ko e hā 'oku siokita pehē ai 'a Kēlepi?"

Na 'e fakafulofula e Tangata 'eikí. "Na 'á ku sio 'aneafi 'i he 'ikai ke ke vahevahe ho 'o popikoané. Ko e hā ka vahevahe ai 'a Kēlepi mo koe hili iá na 'e 'ikai ke ke vahevahe mo ia?"

"Koe 'uhí ko hoku tokoua ia!" Ko 'Anitelū atu ia.

"Pea ko e hā na 'e 'ikai ke ke vahevahe ai mo iá?"

" 'Oku 'ikai ke fa 'a vahevahe ia mo au! Pea tahá, na 'á ku ngaahi ia 'e au ma 'aku kae 'ikai ma 'ana," ko 'Anitelū atu ia. Ka na 'á ne ki 'i ongo 'i ta 'eoli 'ia. Mahalo pē na 'á ne angakovi 'i he 'ikai ke ne vahevahé.

" 'Okú ke 'ilo 'i nai, 'oku mahu'inga 'aupito ia 'i Kōlea, ke fevahevahe 'aki?" Ko e fehu 'i ange ia 'a e Tanagata 'eikí. Ko e fāfili 'o 'Aniteluú mei Kōlea. "Ko e vahevahé, ko ha founa ia 'okú te fakahaa 'i ai 'okú te tokanga kiate kinautolu. Ko ia kapau 'oku 'ikai ke ke vahevahe, 'oku hangē ia ha 'o pehē 'oku 'ikai ke ke tokanga koe kiate kinautolu.

"Ka 'oku ou tokanga kia Kēlepi."

Na 'e fakakaukau 'a 'Anitelū ki he me 'a 'e ala fakahoko 'e Sisuú. Na 'á ne manatu 'i e 'ofa 'a Sisū ki he tokotaha kotoa peé— 'o a 'u kiate kinautolu na 'a nau anga ta 'e 'ofa kiate Iá.

Na 'á ne talaange ki he Tangata 'eikí, " 'Oku ou tui te u vahevahe mo Kēlepi 'apongipongi pea vakai 'i angé pe ko e hā e me 'a 'e hokó."

Ne malimali 'a e Tangata 'eikí. " 'Oku ou tui ko ha fakakaukau lelei ia."

'I he taimi na 'e mohe ai 'a 'Anitelū he pō ko iá, na 'á ne fakakaukau ki ha ngaahi me 'a lelei kehe te ne lava 'o fakahoko ma 'a Kēlepi. Na 'á ne fiefia ke kamata vahevahe!

'I he pongipongi hono hokó, ne 'ā hake 'a 'Anitelū ki ha me 'a faka 'ohovale meia Kēlepi. Na 'e teuteu 'i 'e Kēlepi 'a e ma 'u me 'atokoni pongipongi ma 'ana pē!

"Na 'e talanoa mai 'a e Tangata 'eikí kiate au fekau 'aki mo e vahevahé," ko Kēlepi atu ia. " 'Oku ou fie fai lelei ke lahi ange. Ko ia na 'á ku ngaohi 'eni ma 'au."

"Mālō!" Ko 'Anitelū atu ia. " 'Oku ou fie fai lelei ange pē mo au!"

Kimui ange 'i he 'aho ko iá, na 'e sio faiva 'a 'Anitelū mo Kēlepi. Na 'e tuku 'e 'Anitelū ke fili 'e Kēlepi 'a e faiva ke na sio aí. Na 'á ne ngaohi leva ha popikoane ma 'a Kēlepi pē! Na 'á ne sio ki he loto poulū. Na 'e hangē 'oku pehē hake e popikoané ia, "KAI AU!" Ka na 'e 'ikai tali ia 'e 'Anitelū. Na 'á ne 'oange kia Kēlepi 'a e poulū peá ne pehē ange, "Ko koe kotoa 'ena. 'Oku ou kole fakamolemole atu 'i he 'ikai ke u vahevahe kimu'a."

Na 'e vahevahe 'a 'Anitelū mo Kēlepi 'i he uiké kakato. Na 'á ne tuku ke lau 'e Kēlepi 'ene 'ū tohí. Na 'á ne tuku ke faka 'aonga 'i 'e Kēlepi 'ene ngaahi peni faka 'ilongá. Na 'á ne tuku ke va 'inga 'a Kēlepi 'aki e me 'a va 'inga na 'á ne sai 'ia taha aí. Na 'e a 'u 'o ne toe 'oange kia Kēlepi ha taimi makehe 'i he taimi na 'á na va 'inga aí.

Ko e lahi ange e vahevahe 'a 'Anitelū mo Kēlepi, ko e lahi ange ia e vahevahe 'a Kēlepi mo iá! Na 'e 'ikai fuoloa kuó na fakahoko ha ngaahi me 'a lelei ma 'anaua he taimi kotoa pē. Na 'e 'ilo 'i 'e 'Anitelū na 'e tokoni 'i ia 'e he Tamai Hēvani ke vahevahe mo hono tokouá. Na 'e 'ikai haohaoa 'a 'Anitelū 'o hangē ko Sisuú, ka na 'á ne feinga ke hangē ange ko Iá 'i he 'aho kotoa pē. ●

Na'e hoko 'a e talanoá ni 'i he 'Tunaitēti Siteiti 'o 'Ameliká.

TA FAKATATA 'E ADAM HOWLING



"Ko e vahevahé,
ko ha founa ia
ke fakahā ai ki
ha taha 'okú ke
tokanga kiate ia."